

REGOLAMENT DELEGAT TAL-KUMMISSJONI (UE) 2019/829

tal-14 ta' Marzu 2019

li jissupplimenta r-Regolament (UE) 2016/2031 tal-Parlament Ewropew u tal-Kunsill dwar il-miżuri protettivi kontra l-pesti tal-pjanti billi jawtorizza lill-Istati Membri jipprevedu derogi temporanji għall-finijiet tal-ittestjar uffiċjali, għal finijiet xjentifiċi jew edukattivi, għall-finijiet ta' provi, għall-ghazliet tal-varjetà jew għat-tniissil

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE⁽¹⁾, u b'mod partikulari l-Artikoli 8(5) u 48(5) tiegħu,

Billi:

- (1) Skont ir-Regolament (UE) 2016/2031, meta ssir applikazzjoni għal dan, l-Istati Membri jistgħu jawtorizzaw b'mod temporanju l-introduzzjoni, iż-żamma u t-tkattir fit-territorju tagħhom u l-moviment fi hdanu ta' pesti ta' kwarantana fl-Unjoni jew ta' pesti suġġetti għall-miżuri adottati skont l-Artikolu 30(1) ta' dak ir-Regolament għall-finijiet tal-ittestjar uffiċjali, għal finijiet xjentifiċi jew edukattivi, għall-finijiet ta' provi, għall-ghazliet tal-varjetà jew għat-tniissil. Barra minn hekk, meta ssir applikazzjoni għal dan, l-Istati Membri jistgħu jawtorizzaw b'mod temporanju wkoll l-introduzzjoni fit-territorju tagħhom u l-moviment fi hdanu ta' pjanti, prodotti mill-pjanti u oġġetti oħrajn li jintużaw għall-finijiet tal-ittestjar uffiċjali, għal finijiet xjentifiċi jew edukattivi, għall-finijiet ta' provi, għall-ghazla tal-varjetà jew għat-tniissil.
- (2) Jehtieg li r-Regolament (UE) 2016/2031 jiġi ssupplimentat billi jiġu adottati regoli dwar l-iskambju tal-informazzjoni bejn l-Istati Membri u l-Kummissjoni dwar l-introduzzjoni fit-territorju tal-Unjoni u l-moviment fi hdanu tal-pesti, tal-pjanti, tal-prodotti mill-pjanti u tal-oġġetti l-oħrajn ikkonċernati, dwar il-proċeduri u l-kundizzjonijiet għall-ghoti tal-awtorizzazzjonijiet rispettivi, kif ukoll dwar ir-rekwiżiti għall-monitoraġġ tal-konformità u l-azzjonijiet li għandhom jittiehdu f'każ ta' nuqqas ta' konformità.
- (3) Sabiex jiġi żgurat li jiġi eliminat ir-riskju fitosanitarju marbut mal-attivitajiet speċifikati jew li dan jitnaqqas għal livell aċċettabbli, jenhtieg li l-introduzzjoni fl-Unjoni ta' xi materjal speċifikat u l-moviment tiegħu fi hdanha jiġu awtorizzati b'ċerti kundizzjonijiet li jiżguraw li tintbagħat applikazzjoni shiħa u xierqa, li jiġu eżaminati n-natura u l-ghanijiet tal-attivitajiet speċifikati, li jiġi kkonfermat li l-attivitajiet speċifikati jkunu qed jitwettqu f'postijiet ta' kwarantana jew f'faċilitajiet ta' trażżin u li l-materjal ikkontaminat jinqered u jitneħħa b'mod sikur.
- (4) Sabiex ikun żgurat li l-materjal speċifikat ikkonċernat jiġi mmonitorjat u jkun jista' jiġi ttraċċat, u sabiex kull riskju fitosanitarju marbut miegħu jkun jista' jiġi ttrattat mill-ewwel, huwa xieraq li, wara li tinghata dik l-awtorizzazzjoni, l-awtorità kompetenti tal-Istat Membru li fih għandha titwettaq l-attività speċifikata approvata tohrog ittra ta' awtorizzazzjoni li jenhtieg li tkun dejjem mal-materjal speċifikat ikkonċernat.
- (5) Jenhtieg li l-format tal-ittra ta' awtorizzazzjoni jkun jixbah lil dak stabbilit fl-Anness II tad-Direttiva tal-Kummissjoni 2008/61/KE⁽²⁾, minhabba li dan werwa li jista' jiġi implimentat b'mod effettiv u konsistenti.
- (6) Jenhtieg li għal diversi introduzzjonijiet fl-Unjoni u movimenti fi hdanha tal-materjal speċifikat suġġett għall-attivitajiet speċifikati tintuża ittra waħda ta' awtorizzazzjoni skont kundizzjonijiet speċjali sabiex ikun żgurat qafas proporzjonat u effettiv għat-tali introduzzjonijiet u għat-tali movimenti.
- (7) L-ittestjar uffiċjali jsir b'mod iktar frekwenti mill-attivitajiet speċifikati l-oħrajn. Għalhekk ikun iktar effiċjenti li jiġi permess qafas iktar flessibbli għall-ittestjar uffiċjali milli għall-attivitajiet speċifikati l-oħrajn.

⁽¹⁾ ĠUL 317, 23.11.2016, p. 4.

⁽²⁾ Id-Direttiva tal-Kummissjoni 2008/61/KE tas-17 ta' Ġunju 2008 li tistabbilixxi l-kundizzjonijiet li bihom ċerti organiżmi ta' hsara, pjanti, prodotti mill-pjanti u oġġetti oħra elenkati fl-Annessi I sa V tad-Direttiva tal-Kunsill 2000/29/KE jistgħu jiddaħhlu jew jiġu mcaqalqa fil-Komunità jew f'ċerti żoni protetti tagħha, għal prova jew għal skopijiet xjentifiċi u għal xogħol fuq selezzjonijiet varjetali (ĠUL 158, 18.6.2008, p. 41).

- (8) Jenhtieg li jiġu stabbiliti r-regoli dwar l-azzjonijiet li l-awtoritajiet kompetenti għandhom jieħdu f'każ ta' nuqqas ta' konformità mad-dispożizzjonijiet ta' dan ir-Regolament, sabiex jiġi żgurat li jittieħdu azzjonijiet korrettivi malajr kemm jista' jkun. Jenhtieg li dawk l-azzjonijiet jinkludu l-obbligi ta' min ikun responsabbli għall-attivitajiet speċifikati.
- (9) Għall-finijiet ta' ċertezza tad-dritt u ta' ċarezza, jenhtieg li tithassar id-Direttiva 2008/61/KE.
- (10) Jenhtieg li dan ir-Regolament japplika mingħajr preġudizzju għar-regoli adottati skont l-Artikolu 48 tar-Regolament (UE) 2017/625 tal-Parlament Ewropew u tal-Kunsill ^(*) (ir-Regolament dwar il-Kontrolli Uffiċjali) b'rabta mal-oġġetti eżentati mill-kontrolli uffiċjali fil-postijiet ta' kontroll fuq il-fruntiera.
- (11) Sabiex l-attivitajiet awtorizzati jithallew jintemmu bla xkiel, huwa xieraq li l-validità tal-approvazzjonijiet ta' dawk l-attivitajiet tiġi estiża għal perjodu speċifikat taż-żmien.
- (12) Għal raġunijiet ta' ċertezza tad-dritt, jenhtieg li dan ir-Regolament jibda japplika mill-istess data li fiha jibda japplika r-Regolament (UE) 2016/2031,

ADOPTAT DAN IR-REGOLAMENT:

Artikolu 1

Kamp ta' applikazzjoni

Dan ir-Regolament jistabbilixxi l-kundizzjonijiet għal deroga minn ċerti dispożizzjonijiet tar-Regolament (UE) 2016/2031, li permezz tagħha l-pesti speċifikati u l-pjanti, il-prodotti mill-pjanti u l-oġġetti l-oħrajn, kif iddefinit fl-Artikolu 2 ta' dan ir-Regolament, jistgħu jiddaħhlu, jinżammu, jitkattu jew jintużaw fl-Unjoni jew fiż-żoni protetti tagħha jew jiġu mcaqalqin fihom għall-finijiet tal-ittestjar uffiċjali, għal finijiet xjentifiċi jew edukattivi, għall-finijiet ta' provi, għall-għażla tal-varjetà jew għat-tnissil. B'mod partikulari, dan ir-Regolament jistabbilixxi derogi mid-dispożizzjonijiet li ġejjin tar-Regolament (UE) 2016/2031:

- (a) mill-Artikolu 5(1) tiegħu li jitratta l-projbizzjoni tal-introduzzjoni, il-moviment, iż-żamma, it-tkattir u r-rilaxx fit-territorju tal-Unjoni ta' pesti ta' kwarantina fl-Unjoni;
- (b) mill-Artikolu 30(1) tiegħu li jitratta l-miżuri tal-Unjoni adottati b'rabta ma' pesti li mhumiex elenkati bhala pesti ta' kwarantina fl-Unjoni, iżda li jistgħu jissodisfaw il-kundizzjonijiet għall-inkluzjoni f'dik il-lista;
- (c) mill-Artikolu 32(2) tiegħu li jitratta l-projbizzjoni tal-introduzzjoni, il-moviment, iż-żamma, it-tkattir u r-rilaxx fiż-żoni protetti tat-territorju tal-Unjoni ta' pesti ta' kwarantina f'żona protetta;
- (d) mill-Artikolu 40(1) tiegħu li jitratta l-projbizzjoni tal-introduzzjoni fit-territorju tal-Unjoni ta' ċerti pjanti, prodotti mill-pjanti u oġġetti oħrajn mill-pajjiżi terzi jew mit-territorji kollha jew minn uħud minnhom;
- (e) mill-Artikolu 41(1) tiegħu li jitratta r-rekwiżiti speċjali u ekwivalenti għall-introduzzjoni fit-territorju tal-Unjoni u għall-moviment fi hdanu ta' ċerti pjanti, prodotti mill-pjanti u oġġetti oħrajn minn pajjiżi terzi;
- (f) mill-Artikolu 42(2) tiegħu li jitratta l-projbizzjoni tal-introduzzjoni fit-territorju tal-Unjoni ta' ċerti pjanti, prodotti mill-pjanti u oġġetti oħrajn ta' riskju għoli minn pajjiżi terzi;
- (g) mill-Artikolu 49(1) tiegħu li jitratta l-miżuri temporanji dwar l-introduzzjoni fit-territorju tal-Unjoni u l-moviment fi hdanu ta' ċerti pjanti, prodotti mill-pjanti u oġġetti oħrajn minn pajjiżi terzi;
- (h) mill-Artikolu 53(1) tiegħu li jitratta l-projbizzjoni tal-introduzzjoni fiż-żoni protetti tat-territorju tal-Unjoni ta' pjanti, prodotti mill-pjanti u oġġetti oħrajn li joriġinaw minn pajjiżi terzi jew fit-territorju tal-Unjoni;
- (i) mill-Artikolu 54(1) tiegħu li jitratta r-rekwiżiti speċjali għall-introduzzjoni fiż-żoni protetti tat-territorju tal-Unjoni ta' pjanti, prodotti mill-pjanti u oġġetti oħrajn.

^(*) Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-għalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

B'mod partikulari, dan ir-Regolament jistabbilixxi:

- (a) ir-regoli dwar l-iskambju tal-informazzjoni bejn l-Istati Membri u l-Kummissjoni dwar l-introduzzjoni, iż-żamma, it-tkattir jew l-użu tal-pesti speċifikati jew tal-pjanti, tal-prodotti mill-pjanti u tal-oġġetti l-oħrajn fl-Unjoni jew fiż-żoni protetti tagħha u l-moviment tagħhom fi hđanhom;
- (b) il-proċedura u l-kundizzjonijiet li bihom l-Istati Membri għandhom jawtorizzaw b'mod temporanju t-tweqqiq tal-attivitajiet speċifikati;
- (c) ir-regoli dwar il-monitoraġġ tal-konformità u l-azzjonijiet li għandhom jittieħdu f'każ ta' nuqqas ta' konformità.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "pesti speċifikati" tfisser waħda mill-affarijiet li ġejjin:
 - (i) il-pesti ta' kwarantina fl-Unjoni, elenkati skont l-Artikolu 5 tar-Regolament (UE) 2016/2031;
 - (ii) il-pesti sugġetti għall-miżuri adottati skont l-Artikolu 30(1) ta' dak ir-Regolament;
 - (iii) il-pesti ta' kwarantina f'żona protetta, elenkati skont l-Artikolu 32(3) ta' dak ir-Regolament;
- (b) "pjanti, prodotti mill-pjanti jew oġġetti oħrajn" tfisser il-pjanti, il-prodotti mill-pjanti jew l-oġġetti l-oħrajn sugġetti għall-miżuri adottati skont l-Artikolu 30(1) u elenkati skont l-Artikoli 40(2) u (3), 41(2) u (3), 42(2) u (3), 49(1), 53(2) u (3) u 54(2) u (3) tar-Regolament (UE) 2016/2031;
- (c) "materjal speċifikat" tfisser kull pest speċifikat, pjanta, prodott mill-pjanti jew oġġett ieħor li jkun jeħtieġ awtorizzazzjoni skont it-tifsira ta' dan ir-Regolament;
- (d) "attivitajiet speċifikati" tfisser kull attività li xi persuna, inklużi l-awtoritajiet kompetenti, l-istituzzjonijiet akkademiċi u tar-riċerka u l-operaturi professjonisti, twettaq b'rabta mal-ittestjar uffiċjali, mal-finijiet xjentifiċi jew edukattivi, mal-provi u mal-ghażla tal-varjeta' jew mat-tnissil li tinvolvi l-introduzzjoni, iż-żamma, it-tkattir jew l-użu ta' xi materjal speċifikat fl-Unjoni u fiż-żona protetta tagħha jew il-moviment tiegħu fi hđanhom.

Artikolu 3

Skambju tal-informazzjoni bejn l-Istati Membri u l-Kummissjoni

1. L-Istati Membri għandhom jikkooperaw bejniethom mil-lat amministrattiv f'dak li għandu x'jaqsam mal-iskambju tal-informazzjoni bejniethom u bejn il-Kummissjoni dwar l-introduzzjoni, iż-żamma, it-tkattir u l-użu ta' xi materjal speċifikat fit-territorju tal-Unjoni jew fiż-żoni protetti tiegħu u l-moviment ta' dak il-materjal fi hđanhom.
2. Għall-finijiet tal-paragrafu 1, qabel il-31 ta' Marzu ta' kull sena, l-Istati Membri għandhom jibagħtu l-informazzjoni kollha li ġejja lill-Kummissjoni u lill-Istati Membri l-oħrajn:
 - (a) lista tat-tipi u tal-kwantitajiet tal-materjal speċifikat awtorizzat skont dan ir-Regolament u mdaħħal fl-Unjoni jew imċaqlaq fiha matul is-sena kalendarja ta' qabel;
 - (b) rapport dwar il-preżenza ta' pesti speċifikati mhux awtorizzati skont dan ir-Regolament u ta' pesti oħrajn li l-awtorità kompetenti tqis li huma ta' riskju għall-Unjoni u li jkunu ġew innutati waqt l-attivitajiet speċifikati.
 - (c) il-miżuri li ttieħdu f'każ ta' nuqqas ta' konformità;
 - (d) il-lista tal-postijiet ta' kwarantina u tal-facilitajiet ta' trazzin li ntużaw għall-finijiet ta' dan ir-Regolament.
3. Il-moviment u l-introduzzjoni tal-materjal speċifikat fl-Unjoni għall-finijiet tal-attivitajiet speċifikati awtorizzati skont l-Artikolu 5 għandhom jiġu rreġistrati, flimkien mal-awtorizzazzjoni rispettiva tagħhom, f'sistema kompjuterizzata ta' ġestjoni tal-informazzjoni għall-kontrolli uffiċjali (IMSOC) kif imsemmi fl-Artikolu 131 tar-Regolament (UE) 2017/625 tal-Parlament Ewropew u tal-Kunsill.

Artikolu 4

Applikazzjoni

Għandha tintbagħat applikazzjoni lill-awtoritajiet kompetenti qabel kull introduzzjoni, żamma, tkattir u użu tal-materjal speċifikat fl-Unjoni u l-moviment tiegħu fi hdanha skont l-Artikoli 8(1) u 48(1) tar-Regolament (UE) 2016/2031, skont il-każ.

Il-kontenut tagħha għandu jkun konformi mar-rekwiżiti stabbiliti fl-Anness I ta' dan ir-Regolament.

Artikolu 5

Kundizzjonijiet biex tingħata l-awtorizzazzjoni

L-Istati Membri għandhom jawtorizzaw l-introduzzjoni, iż-żamma, it-tkattir u l-użu tal-materjal speċifikat fl-Unjoni u l-moviment tiegħu fi hdanha skont l-Artikoli 8(1) u 48(1) tar-Regolament (UE) 2016/2031, skont il-każ, għal perjodu limitat taż-żmien u biss meta jintlahqu l-kundizzjonijiet li ġejjin:

- (a) meta jkun instab li l-applikazzjoni hija konformi mal-Artikolu 4 ta' dan ir-Regolament;
- (b) meta l-awtorità kompetenti tkun eżaminat in-natura u l-għanijiet tal-attivitajiet speċifikati u tkun sabet li dawn huma konformi mad-definizzjoni tal-attivitajiet speċifikati mogħtija fl-Artikolu 2 ta' dan ir-Regolament;
- (c) meta jkun ġie kkonfermat li l-attivitajiet speċifikati jkunu qed jitwettqu f'postijiet ta' kwarantina jew f'faċilitajiet ta' trażżin indikati fl-applikazzjoni u magħżulin mill-awtorità kompetenti skont l-Artikoli 60 u 61 tar-Regolament (UE) 2016/2031;
- (d) meta jkun ġie żgurat li, wara li titlesta l-attività speċifikata li għaliha tkun inħarġet dik l-awtorizzazzjoni, il-materjal speċifikat ikun inqered u jkun tneħħa b'mod sikur jew ikun inħażen b'kundizzjonijiet xierqa għal użu ulterjuri skont l-Artikolu 64 tar-Regolament (UE) 2016/2031.

Artikolu 6

Ittra ta' awtorizzazzjoni wara li tingħata l-awtorizzazzjoni

1. Wara li tingħata l-awtorizzazzjoni msemmija fl-Artikolu 5, l-awtorità kompetenti tal-Istat Membru li fih għandha titwettaq l-attività speċifikata approvata għandha toħroġ ittra ta' awtorizzazzjoni. Din l-ittra ta' awtorizzazzjoni għandha tkun dejjem mal-materjal speċifikat ikkonċernat.

2. Fil-każ ta' materjal speċifikat li joriġina fl-Unjoni, l-ittra ta' awtorizzazzjoni għandha tkun fil-format stabbilit fil-Parti A tal-Anness II. Fil-każ tal-moviment tal-materjal speċifikat rispettiv b'kundizzjonijiet ta' kwarantina jew ta' trażżin, hija għandha tkun approvata b'mod uffiċjali mill-Istat Membru ta' oriġini.

3. Fil-każ ta' materjal speċifikat li joriġina f'pajjiżi terzi, l-ittra ta' awtorizzazzjoni għandha tkun fil-format stabbilit fil-Parti B tal-Anness II. Fil-każ tal-introduzzjoni tal-materjal speċifikat rispettiv b'kundizzjonijiet ta' kwarantina jew ta' trażżin, hija għandha tkun approvata b'mod uffiċjali mill-pajjiż terz ta' oriġini.

4. Fil-każ ta' diversi introduzzjonijiet fl-Unjoni jew movimenti fi hdanha ta' tip ta' materjal speċifikat speċifiku, l-awtorità kompetenti tista' toħroġ ittra waħda ta' awtorizzazzjoni meta l-materjal jintbagħat għall-ewwel darba li tkun tkopri dawk l-introduzzjonijiet jew dawk il-movimenti kollha, dejjem jekk jintlahqu l-kundizzjonijiet kollha li ġejjin:

- (a) jekk l-introduzzjonijiet jew il-movimenti jseħħu diversi drabi fis-sena;
- (b) jekk il-materjal speċifikat ikun ippakkjat bl-istess kundizzjonijiet;
- (c) jekk il-materjal speċifikat ikun ġej mingħand l-istess fornitur u jkun għall-istess persuna li tkun responsabbli għall-attivitajiet approvati.

L-awtorità kompetenti għandha tindika b'mod esplicitu fil-kaxxa numru 10 tal-mudell stabbilit fil-Partijiet A u B tal-Anness II li l-ittra ta' awtorizzazzjoni tkopri diversi introduzzjonijiet fl-Unjoni jew movimenti fi hdanha ta' dak il-materjal speċifikat. Dik l-ittra ta' awtorizzazzjoni għandha tkun valida għal massimu ta' sena minn meta tinħareġ.

*Artikolu 7***Dispożizzjonijiet speċjali għall-ittestjar uffiċjali**

B'deroga mill-Artikoli 4, 5 u 6, l-Istati Membri għandhom jawtorizzaw it-tweġiq tal-ittestjar uffiċjali min-naħa tal-awtoritajiet kompetenti jew ta' operaturi professjonisti taħt is-superviżjoni uffiċjali tal-awtoritajiet kompetenti jekk jintlaħqu l-kundizzjonijiet kollha li ġejjin:

- (a) jekk il-persuna li tkun responsabbli għall-attivitajiet approvati tkun avżat lill-awtorità kompetenti bl-ittestjar uffiċjali qabel ma dan iseħh;
- (b) jekk dik in-notifika tkun tinkludi n-natura u l-għanijiet ta' dak l-ittestjar uffiċjali;
- (c) jekk in-notifika jkun fiha konferma li l-ittestjar uffiċjali se jsir f'postijiet ta' kwarantina jew f'faċilitajiet ta' trażżin kif imsemmi fl-Artikolu 5(c);
- (d) jekk l-ittestjar uffiċjali jsir b'tali mod li l-pesti speċifikati ma jinfirxux matul it-trattament u t-trasport tal-materjal speċifikat qabel, waqt u wara l-ittestjar uffiċjali.

*Artikolu 8***Dispożizzjonijiet ġenerali dwar il-monitoraġġ tal-konformità**

L-awtorità kompetenti għandha timmonitorja l-attivitajiet speċifikati sabiex tiżgura li jintlaħqu r-reqwiziti kollha li ġejjin:

- (a) li l-persuna li tkun responsabbli għall-attivitajiet tavża mill-ewwel lill-awtorità kompetenti b'kull infestazzjoni tal-materjal speċifikat b'pesti speċifikati li mhumiex awtorizzati skont dan ir-Regolament jew b'pesti oħrajn li jitqiesu li huma ta' riskju għall-Unjoni u li jkunu ġew innutati waqt l-attivitajiet speċifikati. Meta l-materjal ikun pest speċifikat huwa stess, il-monitoraġġ għandu jitttratta l-infestazzjoni potenzjali tiegħu b'pesti speċifikati oħrajn mhux awtorizzati skont dan ir-Regolament jew b'pesti oħrajn li l-awtorità kompetenti tqis li huma ta' riskju għall-Unjoni u li jkunu ġew innutati waqt l-attivitajiet speċifikati;
- (b) li l-persuna li tkun responsabbli għall-attivitajiet tavża mill-ewwel lill-awtorità kompetenti b'kull avveniment li jwassal għall-harba tal-pesti msemmija fil-punt (a) fl-ambjent jew li jista' jwassal għal dan.

*Artikolu 9***Azzjonijiet li jridu jittieħdu f'każ li jkun hemm nuqqas ta' konformità**

1. L-awtorità kompetenti tista' titlob lill-persuna li tkun responsabbli għall-attivitajiet timplimenta, mill-ewwel jew fi żmien perjodu speċifikat taż-żmien, azzjonijiet korrettivi biex tiżgura l-konformità mad-dispożizzjonijiet stabbiliti f'dan ir-Regolament.
2. Meta l-awtorità kompetenti tikkonkludi li l-persuna li tkun responsabbli għall-attivitajiet ma tkunx tikkonforma mad-dispożizzjonijiet stabbiliti f'dan ir-Regolament, dik l-awtorità għandha tiegħu, mingħajr dewmien, il-miżuri meħtieġa biex tiżgura li ma jkomplix ikun hemm dak in-nuqqas ta' konformità ma' dawk id-dispożizzjonijiet. Dawk il-miżuri jistgħu jinkludu l-irtirar tal-awtorizzazzjoni msemmija fl-Artikolu 5 jew is-sospensjoni temporanja tagħha.
3. Meta l-awtorità kompetenti tkun ħadet miżuri skont il-paragrafu 2, minbarra l-irtirar tal-awtorizzazzjoni, u jibqa' jkun hemm nuqqas ta' konformità ma' dan ir-Regolament, dik l-awtorità għandha tirtira din l-awtorizzazzjoni mingħajr dewmien.

*Artikolu 10***Thassir tad-Direttiva 2008/61/KE u perjodu ta' tranżizzjoni għall-attivitajiet approvati skont dik id-Direttiva**

Id-Direttiva 2008/61/KE tithassar.

Ir-referenzi għad-Direttiva mhassra għandhom jinftiehem b'hal referenzi għal dan ir-Regolament u għandhom jinqraw skont it-tabella ta' korrelazzjoni mogħtija fl-Anness III.

L-approvazzjonijiet tal-attivitajiet li ngħataw skont l-Artikolu 2 ta' dik id-Direttiva għandhom jiskadu fil-31 ta' Diċembru 2020.

*Artikolu 11***Data tad-dhul fis-seħħ u data tal-applikazzjoni**

Dan ir-Regolament għandu jidhul fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu jibda japplika mill-14 ta' Diċembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Marzu 2019.

Għall-Kummissjoni

Il-President

Jean-Claude JUNCKER

ANNEX I

1. L-applikazzjoni msemmija fl-Artikolu 4 għandha tinkludi tal-inqas l-affarijiet li ġejjin, skont il-każ:
 - (a) l-isem, l-indirizz, l-indirizz tal-posta elettronika u n-numru tat-telefown tal-applikant u tal-persuna jew tal-persuni li huma responsabbli għall-attività speċifikata, jekk dawn ikunu differenti, fosthom il-kwalifiki xjentifiċi u tekniċi tagħhom għall-finijiet tal-attivitajiet speċifikati;
 - (b) it-tip ta' materjal speċifikat, l-isem xjentifiku jew l-isem tal-materjal speċifikat u kull referenza ppubblikata, meta dan ikun rilevanti, fosthom l-informazzjoni dwar il-vetturi potenzjali;
 - (c) il-kwantità tal-materjal speċifikat, u kemm-il darba se jintbagħat u l-kwantità tiegħu kull darba li jintbagħat jekk il-materjal ikun se jintbagħat diversi drabi, iġġustifikati skont l-għan tal-attività speċifikata kkonċernata u skont il-kapaċità tal-post ta' kwarantina jew tal-faċilità ta' trażżin;
 - (d) il-post ta' oriġini tal-materjal speċifikat, fosthom l-isem, l-indirizz, l-indirizz tal-posta elettronika u n-numru tat-telefown tal-ispeditur u tal-fornitur u l-provi ddokumentati x-xierqa f'każ li l-materjal speċifikat ikun se jiddaħhal minn pajjiż terz;
 - (e) it-tul ta' żmien tal-attività speċifikata, kif ukoll taqsira tan-natura u tal-għanijiet tal-attività speċifikata, u wkoll speċifikazzjoni fil-każ tal-provi u tax-xogħlijiet xjentifiċi jew edukattivi marbutin mal-għażliet tal-varjetà;
 - (f) il-kundizzjonijiet tal-ippakkjar li bihom il-materjal speċifikat se jiġi mċaqlaq jew se jiġi importat;
 - (g) l-isem, l-indirizz u d-deskrizzjoni tal-post ta' kwarantina jew tal-faċilità ta' trażżin;
 - (h) l-użu aħhari tal-materjal speċifikat meta titlesta l-attività speċifikata, pereżempju l-qerda, il-gbir jew il-ħżin;
 - (i) meta jkun applikabbli, il-metodu tal-qerda jew it-trattament tal-materjal speċifikat meta titlesta l-attività speċifikata.
2. Fuq talba tal-awtorità kompetenti għandhom jingħataw ukoll informazzjoni u kjarifiki oħrajn.

ANNEX II

A. Mudell tal-ittra ta' awtorizzazzjoni għall-moviment fi hdan l-Unjoni ta' pesti, pjanti, prodotti mill-pjanti u oġġetti oħrajn għal finijiet xjentifiċi jew edukattivi, għall-finijiet ta' provi, għall-għażla tal-varjetà jew għat-tniissil, imsemmi fl-Artikolu 6(2)

Titlu: Ittra ta' awtorizzazzjoni	
1. L-isem, l-indirizz, l-indirizz tal-posta elettronika u n-numru tat-telefown [tal-ispeditur]/[tal-organizzazzjoni għall-protezzjoni tal-pjanti]* tal-Istat Membru ta' oriġini	— —
2. L-isem tal-korp responsabbli tal-Istat Membru tal-ħruġ	—
3. L-isem, l-indirizz, l-indirizz tal-posta elettronika u n-numru tat-telefown tal-persuna li hija responsabbli għall-attivitajiet speċifikati	— —
4. L-isem u l-indirizz [tal-post ta' kwarantina]/[tal-facilità ta' trażżin]*	— —
5. L-isem xjentifiku, meta dan ikun xieraq, jew l-isem tal-materjal speċifikat, fosthom l-isem xjentifiku tal-pest speċifikat ikkonċernat	— —
6. Il-kwantità tal-materjal speċifikat	—
7. It-tip ta' materjal speċifikat	—
8. Il-kundizzjonijiet tal-ippakkjar u taċ-ċaqliq*	Speċifika wahda mill-kundizzjonijiet li ġejjin: 8.1. Bil-posta/permezz ta' kumpanija tat-twassil/bl-ghaj-nuna ta' passiġġier/b'xi mod ieħor li jrid jiġi speċifikat 8.2. Trasport bit-triq/bil-ferrovija/bl-ajru/bil-baħar/b'xi mezz ieħor li jrid jiġi speċifikat 8.3. Kundizzjoni oħra
9. Informazzjoni addizzjonali	Dan il-materjal speċifikat qed jiċċaqlaq fit-territorju tal-Unjoni skont ir-Regolament (UE) .../... [Uffiċċju tal-Pubblikazzjonijiet: jekk joghġbok dahhal ir-referenza ta' dan ir-Regolament]
10. Il-materjal se jintbagħat diversi drabi: [iva]/[le]*	Jekk iva: Id-data tal-ħruġ: In-numru ta' referenza ta' meta ntbagħat il-materjal: Kemmil darba se jintbagħat il-materjal speċifikat u l-kwantità tiegħu kull darba li jintbagħat:
11. L-użu aħhari	Il-qerda/il-ġbir jew il-ħzin*
12. Approvazzjoni tal-materjal speċifikat min-naħa tal-awtorità kompetenti tal-Istat Membru ta' oriġini Post tal-approvazzjoni: Data:	13. Il-firma u t-timbru, jew it-timbru elettroniku u l-firma elettronika tal-awtorità kompetenti Post tal-ħruġ:

Titlu: Ittra ta' awtorizzazzjoni	
Isem l-uffiċjal awtorizzat u l-firma tiegħu:	Id-data tal-hruġ: Id-data tal-iskadenza: Isem l-uffiċjal awtorizzat u l-firma tiegħu:
14. Ir-referenza tal-IMSOC	
* Hassar dak li ma japplikax.	
B. Mudell tal-ittra ta' awtorizzazzjoni għall-introduzzjoni fl-Unjoni ta' pesti, pjanti, prodotti mill-pjanti u oġġetti oħrajn għal finijiet xjentifiċi jew edukattivi, għall-finijiet ta' provi, għall-għażla tal-varjeta' jew għat-nissil, imsemmi fl-Artikolu 6(3)	
Titlu: Ittra ta' awtorizzazzjoni	
1. L-isem, l-indirizz, l-indirizz tal-posta elettronika u n-numru tat-telefown [tal-ispeditur]/[tal-organizzazzjoni għall-protezzjoni tal-pjanti]* tal-pajjiż terz ta' oriġini	— —
2. L-isem tal-korp responsabbli tal-Istat Membru tal-hruġ	—
3. L-isem, l-indirizz, l-indirizz tal-posta elettronika u n-numru tat-telefown tal-persuna li hija responsabbli għall-attivitajiet speċifikati	— —
4. L-isem u l-indirizz [tal-post ta' kwarantana]/[tal-facilità ta' trażżin]*	— —
5. L-isem xjentifiku, meta dan ikun xieraq, jew l-isem tal-materjal speċifikat, fosthom l-isem xjentifiku tal-pest speċifikat ikkonċernat	— —
6. Il-kwantità tal-materjal speċifikat	—
7. It-tip ta' materjal speċifikat	—
8. Il-kundizzjonijiet tal-ippakkjar u tal-importazzjoni*	Speċifika wahda mill-kundizzjonijiet li ġejjin: 8.1. Bil-posta/permezz ta' kumpanija tat-twassil/bl-ghaj-nuna ta' passiġġier/b'xi mod ieħor li jrid jiġi speċifikat 8.2. Trasport bit-triq/bil-ferrovija/bl-ajru/bil-baħar/b'xi mezz ieħor li jrid jiġi speċifikat 8.3. Kundizzjoni oħra
9. Informazzjoni addizzjonali	Dan il-materjal speċifikat qed jiġi importat fit-territorju tal-Unjoni skont ir-Regolament (UE) .../... [Uffiċċju tal-Pubblikazzjonijiet: jekk jogħġbok dahhal ir-referenza ta' dan ir-Regolament]
10. Il-materjal se jintbagħat diversi drabi: [iva]/[le]*	Jekk iva: Id-data tal-hruġ: In-numru ta' referenza ta' meta ntbagħat il-materjal: Kemmi-il darba se jintbagħat il-materjal speċifikat u l-kwantità tiegħu kull darba li jintbagħat:
11. L-użu ahħari	Il-qerda/il-ġbir jew il-ħżin*

Titlu: Ittra ta' awtorizzazzjoni	
<p>12. Approvazzjoni tal-materjal speċifikat min-naħa tal-organizzazzjoni nazzjonali għall-protezzjoni tal-pjanti tal-pajjiż terz ta' oriġini</p> <p>Post tal-approvazzjoni:</p> <p>Data:</p> <p>Isem l-uffiċjal awtorizzat u l-firma tiegħu:</p>	<p>12. Il-firma u t-timbru, jew it-timbru elettroniku u l-firma elektronika tal-awtorità kompetenti</p> <p>Post tal-ħruġ:</p> <p>Id-data tal-ħruġ:</p> <p>Id-data tal-iskadenza:</p> <p>Isem l-uffiċjal awtorizzat u l-firma tiegħu:</p>
13. Ir-referenza tal-IMSOC	

* Hassar dak li ma japplikax.

ANNEX III

Tabella ta' korrelazzjoni

Id-Direttiva 2008/61/KE	Dan ir-Regolament
L-Artikolu 1(1)	L-Artikolu 4
L-Artikolu 1(2)	L-Artikolu 4 u l-Anness I
L-ewwel subparagrafu tal-Artikolu 2(1)	L-Artikolu 5
It-tieni subparagrafu tal-Artikolu 2(1)	L-Artikolu 9(2)
L-Artikolu 2(2)	L-Artikolu 6 u l-Anness II
L-Artikolu 2(3)	L-Artikolu 8
L-Artikolu 2(4)	—
L-Artikolu 3	—
L-Artikolu 4	—
L-Artikolu 5	—
L-Artikolu 6	L-Artikolu 11
L-Artikolu 7	—
Il-punt 1 tal-Anness I	L-Artikolu 5
Il-punt 2 tal-Anness I	—
L-Anness II	L-Anness II
L-Anness III	—
L-Anness IV	—
L-Anness V	L-Anness III